

دارالعلوم حقوقیہ میں تحفظ مدارس

دینیہ کا نفرنس کا متفقہ اعلامیہ

نحمدہ تبارک و تعالیٰ و نصلی و بسلام علی رسولہ الکریم

وعلیٰ آله واصحابہ و اتباعہ اجمعین

پیشکردہ : مولانا زادہ احمد رضا

دارالعلوم حقوقیہ اکوڑہ خلک میں ملک بھر کے دینی مدارس کے نمائندگان کا یہ بھر پور اجتماع دینی مدارس کے بارے میں بننے والا قومی سیکولر لایبیوں، اداروں اور میڈیا کی مسلسل، منقی اور کردار کشی پر مبنی رپورٹوں کے پس منظر میں حکومت پاکستان کی طرف سے دینی مدارس کے نصباب و نظام کی اصلاح اور انہیں اجتماعی دھارے میں لانے کے خوشنما عنوان کے ساتھ دینی مدارس کے معاملات میں مداخلت کے مبینہ اعلانات کو گیری تشویش کی نگاہ سے دیکھتا ہے اور اس پر شدید اضطراب کا اظہار کرتے ہوئے حکومت پاکستان قومی حلقوں اور رائے عامہ کو اس سلسلہ میں چند ضروری حقائق کی طرف توجہ دلانا ضروری سمجھتا ہے۔

☆ دینی مدارس کا یہ نظام برطانوی استعمار کے ہاتھوں بر صنیر پاکستان، بھارت اور ہنگامہ دیش میں مسلم اقتدار کے خاتمه اور سر ۸۵ء کی جنگ آزادی کی باکامی کے بعد اس خطہ میں دینی علوم کے تحفظ اسلامی تہذیب و تدنی کی بقا اور ماضی کیسا تھا مسلمانوں کا فکری و عملی رشتہ قائم رکھنے کی غرض سے چند مخلصین اور اہل اللہ کی کوششوں سے وجود میں آیا تھا اور ان مدارس نے کسی قسم کی سرکاری سر پرستی اور امداد کو قبول کئے بغیر باہمی تعاون اور رخاکارانہ مشن کی بیاناد پر عام مسلمانوں کی امداد کے ساتھ اپنے مقاصد کی طرف ایسی کامیاب پیش رفت کی ہے کہ آج پوری دنیا نے کفر جنوی ایشیا کے دینی مدارس کے اس تاریخی کردار پر تملکا رہی ہے۔ اور عالمی استعمار ان مدارس کے ہاتھوں اپنی عبر تناک تہذیبی و ثقافتی شکست پر بد حواس ہو کر ان مدارس کے آزادانہ کردار پر جدا گانہ تعلیمی شخص کے خاتمه کیلئے ہاتھ پاؤں مار رہا ہے۔

☆ ان مدارس دینیہ نے نہ صرف یہ کہ عام مسلمانوں کے ایمان و عقیدہ کا تحفظ کیا ہے بلکہ معاشرہ میں مسجد و مدرسہ کے وجود و کردار کے تسلسل کو قائم رکھا ہے، ارتادو الحاد کے فکری حملوں کا مقابلہ کیا ہے۔ اسلامی طرز معاشرت اور تمدن و ثقافت کو اپنی اصلی شکل میں نئی نسل تک منتقل کیا ہے، مغرب کے سکولار فلاسفہ اور ثقافت کا استرد کا ہے، مسلمانوں کی آزادی فکر اور آزادی کردار کی پشت پناہی کی ہے، جنوی ایشیا میں برطانوی استعمار اور وسطی ایشیا میں روی استعمار کے تسلط کیخلاف جنگ آزادی کے ناقابل شکست مورچے کا کردار ادا کیا ہے۔ اور اب مغربی ایشیا میں امریکی استعمار اپنے فوجی سلطنت اور دیانتی معاشری استحصال کو برقرار رکھنے میں سب سے زیادہ خطرہ انہی مدارس سے محسوس کر رہا ہے حتیٰ کہ اس خطہ کے دینی مدارس کا یہ فیضان دنیا کے ہر خطہ کے مسلمانوں تک پہنچا ہے اور آج دنیا ہر میں اسلامی عقائد و اعمال، تہذیب و ثقافت اور اسلام کے اجتماعی معاشرتی کردار کے جو مظاہر ایک بار پھر اہر تے ہوئے نظر آرہے ہیں۔ انکے پیچے جنوی ایشیا لامحدود پاکستان کے انہی مدارس دینیہ کا ذریعہ سوسالہ کردار واضح طور پر جھلکتا دکھائی دے رہا ہے۔

☆ یہ انہی مدارس کے آزادانہ کردار اور جد اگاند دینی و تعلیمی تشخص کا کرشمہ ہے کہ جہاد افغانستان میں ان مدارس کے فیض یافہ لاکھوں علماء اور طلبہ کی قربانیوں کے نتیجے میں سودیت یونین جیسی عظیم قوت ریت کی دیوار کی طرح بھر کر رہ گئی ہے اور نہ صرف افغانستان کو آزادی نصیب ہوئی ہے بلکہ وسطی ایشیا کی مسلمان ریاستیں اور بالٹیک خطہ کی میکی ریاستیں تک آزاد ہوئی ہیں۔ مشرقی یورپ کو روی سلطنت سے نجات ملی ہے۔ جرمنی ایک بار پھر متعدد ہوا ہے پاکستان کی شمالی مغربی سرحد ہمیشہ کیلئے محفوظ ہو گئی ہے اور یہ بھی ان دینی مدارس کے طلبہ اور مجاہدین کے خون کا صدقہ ہے کہ یورپ کے ممالک آج ”ریاست ہائے متحدہ یورپ“ کی عملی شکل کو اپنے سامنے دیکھ رہے ہیں جو کہ تصور وہ کبھی خواب میں بھی اپنے ذہنوں میں نہیں لاپاتے تھے۔ لیکن یہ بھی دنیا کی پوری تاریخ میں ”احسان فراموشی“ اور ”نمک حرای“ کا سب سے بڑا مظاہر ہے کہ افغان مجاہدین اور دینی مدارس کے طلبہ و علماء کی عظیم قربانیوں کے ثمرات سے جھولیاں بھرنے والے یہی ممالک و اقوام انہی مدارس اور طالبان کی اسلامی حکومت کیخلاف گھناؤنی ساز شوں میں مصروف ہو گئے ہیں۔

☆ دینی مدارس کا یہ آزادانہ نظام اور جد اگانہ تعلیمی شخص اسلامی جمورویہ پاکستان کی سایہ حکومتوں کو بھی کھلکھلتا رہا ہے۔ اور کم و بیش ہر حکومت کے دور میں یہ کوشش ہوتی رہی ہے کہ ان مدارس کے جد اگانہ نظام تعلیم کو ختم کر کے انہیں ریاستی اداروں کے کنٹرول میں لاایا جائے۔ اور مدارس کے میعاد کو بہتر بنانے اور انہیں اجتماعی دھارے میں شامل کرنے کے خوشنام نعروہ کے ساتھ ان کے امتیازی کردار سے محروم کر دیا جائے۔ لیکن ہر دور میں دینی مدارس نے متحدم ہو کر ایسی ہر کوشش کو ناکام بنا لیا ہے۔ اور آج جبکہ امریکہ اور دیگر بین الاقوامی قوتوں اور اداروں کی امگحت پر دینی مدارس کے گرد سازشوں کا ایک نیا حصہ قائم کرنے کی تیاری کی جا رہی ہے اور حکومت پاکستان کے ذمہ دار حضرات نے دینی مدارس کے نظام کے بارے میں پھر سے الٹے سیدھے بیانات دینا شروع کر دیئے ہیں ایک بار پھر یہ ضروری ہو گیا ہے کہ دینی مدارس اپنے موقف اور کردار کے تسلیل کو باقی رکھنے کیلئے متحدم ہو جائیں اور دینی مدارس کے آزادانہ نظام اور جد اگانہ دینی شخص کے خلاف ہر سازش کو ناکام بنا دیں۔

☆ دینی مدارس کے نظام میں مداخلت کے جواز اور انکے آزادانہ کردار کو ریاستی کنٹرول میں لانے کے بہانہ کے طور پر جن امور کا ذکر کیا جاتا ہے ان میں سے کوئی مسئلہ بھی نیا نہیں ہے ان امور پر حکومتوں اور مدارس کے درمیان یہ سیوں بار گفت و شنید ہو چکی ہے۔ مدارس نے کبھی کسی جائز بات کو قبول کرنے سے انکار نہیں کیا اور نہ ہی اب کسی جائز اور معقول بات کو تسلیم کرنے سے مدارس دیکھی کو انکار ہے، لیکن اس سلسلہ میں اس اصولی اور فیصلہ کن موقف کا اعادہ ہم ضروری سمجھتے ہیں کہ :

- ۱۔ دینی مدارس کے جد اگانہ تعلیمی شخص کے خلاف کوئی بات قبول نہیں کی جائیگی۔
- ۲۔ دینی مدارس کے آزادانہ نظام اور کردار پر کسی قسم کی کوئی قد غنیر داشت نہیں کی جائے گی۔
- ۳۔ سیکولر ریاستی مشنری اور اداروں کی کسی ڈکٹیشن کو تسلیم نہیں کیا جائے گا۔

دینی مدارس کے جملات کی جائج پڑتاں کا مسئلہ ہونصاپ و نظام کی اصلاح اور اس کی بہتری کا سوال ہو یا غیر ملکی طلبہ کے داخلہ اور ان کی تعلیم کا معاملہ ہو ہم دینی مدارس کے جد اگانہ تعلیمی شخص، آزادانہ نظام و کردار اور ریاستی اداروں کی عدم مداخلت کے تین بیانی اصولوں کے دائرہ

میں رہتے ہوئے کسی بھی حلقہ کی ہر جائز تجویز پر غور کرنے کیلئے تیار ہیں لیکن بھیادی اصولوں میں سے کسی ایک کی نفعی بھی ہمارے نزدیک دینی مدارس کے تاریخی کردار سے دست برداری کے مترادف ہے جس کیلئے ہم کسی صورت میں اور کسی قیمت پر تیار نہیں ہیں ان حقائق کی روشنی میں اور ان کی بھیاد پر دینی مدارس کے نمائندگان کا یہ ملک گیر اجتماع دینی مدارس کے بارے میں حکومتی عمدیداروں کے حالیہ اعلانات کو قطعی طور پر مسترد کرنے کا اعلان کرتا ہے اور یہ بات واضح کرنا ضروری سمجھتا ہے کہ اگر حکومت نے ناعاقبت اندریشی کا مظاہرہ کرتے ہوئے دینی مدارس کے معاملات میں مداخلت کی کوئی کوشش کی تو اسے شدید مراحت کا سامنا کرنا پڑے گا۔

اس کے ساتھ ہی یہ اجتماع تمام مذہبی مکاتب فکر کے دینی مدارس کے ذمہ دار حضرات سے اپیل کرتا ہے کہ وہ اس نازک مرحلہ میں مکمل یک جتنی اور اتحاد کا مظاہرہ کریں اس مقصد کے لئے مختلف مکاتب فکر کے دینی مدارس کے ذمہ دار حضرات سے رابطہ قائم کرنے کی غرض سے ایک رابطہ کمیٹی قائم کی جا رہی ہے جس کے کونسیر اور اکان درج ذیل ہوں گے۔

رابطہ کمیٹی برائے تحفظ مدارس دینیہ

کنویز:- شیخ الحدیث مولانا سمیع الحق صاحب

**ممبر سرحد:- ۱۔ مولانا قاضی عبد اللطیف کلچری، مولانا حمد اللہ جانڈاگئی
ممبر پنجاب:- امولانا زاہد الرashدی گوجرانوالہ۔**

شیخ الحدیث مولانا نذری احمد، فیصل آباد۔ مولانا فضل الرحمن، لاہور

**ممبر سندھ:- ۱۔ مولانا محمد اسعد تھانوی، مولانا اسفندیار خان، مولانا زرداری خان، مولانا مفتی محمد رفیع
عنانی۔ ممبر بلوچستان:- ۱۔ مولانا اللہداد کاکڑ، ثوب۔ مولانا عبد الباقی، کوئٹہ، مولانا عبد الغنی
چمن۔ شمالی علاقہ جات:- ۱۔ مولانا قاضی محمد شاہ**

روپنڈی اسلام آباد:- ۱۔ مولانا اشرف علی، مولانا قاری سعید الرحمن۔

آزاد کشمیر:- مولانا محمد یوسف خان پلڈری

اسکے علاوہ کمیٹی کے کونسیر دیگر اکابر کے مشورے سے انکے تجویز کردہ نام بھی کمیٹی میں شامل۔

کر سکیں گے۔ یہ کمیٹی تمام مکاتب فکر کے دینی مدارس کے وفاقوں کے ذمہ دار حضرات اور اہم رہنماء دینی مدارس کے سربراہوں سے ملاقات کر کے ایک مشترکہ موقف اور حکمت عملی کے تین کیسا تھہ ساتھ تمام مکاتب فکر کے دینی مدارس کے ”مشترکہ تحفظ دینی مدارس قومی کونسلن“ کی راہ ہموار کرے گی تاکہ دینی مدارس کے تشخص اور آزادی کے خلاف اس نئی سازش کو ناکام ہانے کیلئے یہ مشترکہ جدوجہد کا لائجہ عمل طے کیا جائے گا۔ یہ اجتماع دینی مدارس کے تمام وفاقوں کے سربراہوں سے اپیل کرتا ہے کہ وہ فوری طور پر مل پیٹھنے کا اہتمام کر کے ملک بھر کے دینی مدارس کے کارکنوں اور مذہبی خلقوں کی راہنمائی کا بر وقت فریضہ سرانجام دیں۔ اور دینی مدارس کے خلاف اس عالمی سازش کا نوٹس لیتے ہوئے اسکے بارے میں واضح اور دوڑک پالیسی کا اعلان کریں۔

اجلاس کی قراردادیں

دارالعلوم حقانیہ اکوڑہ خٹک میں ملک بھر کے دینی مدارس کا یہ نمائندہ اجتماع حکومت پاکستان کو اس کی آئینی و دینی ذمہ داریوں کی طرف توجہ دلانا ضروری سمجھتے ہوئے اسکے افسوسناک طرز عمل پر شدید احتجاج کرتا ہے کہ ملک میں اسلامی نظام نے نفاذ کیلئے ضروری اقدامات کرنے کے جانے حکومت نے پہلے سے نافذ اسلامی اصلاحات و قوانین کو غیر موثر بنا شروع کر دیا ہے۔ مثلاً

☆ دستور پاکستان کی معطلی کے بعد دستور کی اسلامی دفعات بالخصوص عقیدہ ختم نبوت کے تحفظ کی اسلامی شقوں کے بارے میں ایہام کی فضاقائم ہو چکی ہے اور دینی خلقوں کے مسلسل مطالبه کے باوجود چیف ایگزیکٹیو اس سلسلہ میں کوئی وضاحت کرنے سے گریز کر رہے ہیں۔

☆ سود کے بارے میں سپریم کورٹ کے واضح فیصلہ کے باوجود ملک سے سودی نظام کے خاتمه کے لئے حکومت کوئی کارروائی نہیں کر رہی۔

☆ ”توہین رسالت“ پر موت کی سزا کے قانون کے نفاذ کے طریق کا میں تبدیلی کا اعلان کر کے اس قانون کو غیر موثر بنانے کی سازش کی جا رہی ہے۔

☆ خواتین کے حقوق، ضلع اور دیگر حوالوں سے نکاح و طلاق اور وراثت کے اسلامی قوانین میں ردوداں کر کے ایک اسلامی ملک میں مسلمانوں کے پرنسپل لا کو ختم کیا جا رہا ہے۔

☆ ریڈ یو، ٹی وی، اخبارات اور ثقافتی پروگراموں کے ذریعہ حکومتی عمدہ داروں کی سرپرستی میں فاشی اور بے حیائی کو فروغ دیا جا رہا ہے۔

☆ حکومتی حلقوں کے علم میں اور انکی سرپرستی میں جوئے کا غیر شرعی کاروبار ہر سطح پر مسلسل فروغ پا رہا ہے۔ حکومت اسکی روک تھام کے جائے اس حرام خوری کی حوصلہ افزائی کر رہی ہے۔

☆ قادیانیوں کی کھلم کھلا سرپرستی کی جارہی ہے اور نہ صرف قادیانیوں کی بہر گرمیاں حکومت کی سرپرستی میں علی الاعلان جاری ہیں بلکہ قادیانی اور این جی اوز کے کارندے حکومتی صفوں میں اپنی کمین گاہیں قائم کر چکے ہیں۔

☆ ملک کے تعلیمی اداروں میں اسلامیات کی تعلیم کو مسلسل کم کیا جا رہا ہے حتیٰ کہ حکومت سکولوں میں ناظرہ قرآن کریم کی تعلیم کی ذمہ داری قبول کرنے سے بھی انکاری ہے۔

☆ صوبہ سرحد کے مختلف حلقوں کی طرف سے یہ احتجاج عوامی سطح پر سامنے آچکا ہے کہ سکولوں کے تعلیمی نصاب کی متعدد کتابوں میں قرآن کریم کی آیات میں واضح تحریف کی گئی ہے اور قرآنی آیات میں ردوداں کر کے تحریف شدہ نصاب طلبہ کو پڑھایا جا رہا ہے۔

☆ مجازہ ضلعی حکومتوں اور بلدیاتی اداروں میں خواتین کو مردوں کے مساوی نمائندگی دینے کا اعلان کر کے اسلامی شخص کو مجرد حکیما جا رہا ہے حالانکہ یہ مساوی نمائندگی دنیا کے کسی بھی ملک میں حتیٰ کہ امریکہ اور دیگر مغربی ملکوں میں بھی حاصل نہیں ہے۔

ان حالات میں یہ اجتماع حکومت سے مطالبہ کرتا ہے کہ وہ ملک کے حالات کو بہتر بنانے اور قومی نظام کی اصلاح کیلئے مغربی ملکوں اور میں الاقوامی سیکولر اداروں کے ایجنسیز پر عمل کرنے کے جائے اسلامی ایجنسیز کے قرارداد مقاصد اور دستور کے تقاضوں پر عمل کرنے کا اهتمام کرنے۔ ورنہ ملک کے دینی حلقوں کیلئے اس کی پالیسیوں کو زیادہ دریں تک گوارا کرنا مشکل ہو جائے گا۔